

» थोडक्यात

एकाच कुटुंबातील

पाच जण बेपत्ता!

नागपूर : नागपूरच्या धंतोली परिसरातून एकाच कुटुंबातील पाच जण अचानक बेपत्ता झाल्याची धक्कादायक घटना समोर आली आहे. २४ जूनपासून हे पाचही सदस्य घरातून निघून गेल्यानंतर परतले नसल्याने परिसरात खळबळ उडाली आहे. या प्रकरणी धंतोली पोलिस ठाण्यात बेपत्ता झाल्याची तक्रार दाखल करण्यात आली असून, पोलिसांकडून विविध दिशांनी तपास सुरू आहे. प्राथमिक तपासात बेपत्ता सदस्यांच्या मोबाईलचे शेवटचे लोकेशन पुणे येथे आढळून आल्याची माहिती समोर आली आहे.

गॅस टँकरची ट्रकला

धडक, दोघांचा मृत्यू!

जळगाव : पारोळा-धुळे राष्ट्रीय महामार्ग क्रमांक सहावरील सबगव्हाण टोलनाक्याजवळ एका गॅस टँकरनं दुसऱ्या ट्रकला जोरदार धडक दिल्याने या भीषण अपघातामध्ये दोन जणांचा आगीत होरपळून मृत्यू झाला आहे. तर या अपघातात मृतांचा आकडा वाढण्याची भीती वर्तवण्यात आली आहे. ही घटना टोल नाक्यावर घडली असल्याने त्या ठिकाणी भीतीचं वातावरण निर्माण झालं होतं. टोल नाक्यावर एका गॅस टँकरने पाठीमागून एका ट्रकला जोरदार धडक दिली. अपघातानंतर टँकरला आग लागली, या अपघातात दोन जणांचा जागीच मृत्यू झाला आहे. तर सदर गॅस टँकरला आग लागल्यामुळे परिसरात भीतीचं वातावरण पसरलेलं असताना प्रशासनानं तत्काळ दखल घेत पारोळा अग्निशामक दलाचे कर्मचाऱ्यांना तसेच रुग्णवाहिका चालकांना तत्काळ घटनांसाठी दाखल केलं.

आमदार धीरज लिंगाडे एकनाथ शिंदेच्या संपर्कात!

खा. संजय राऊत यांची माहिती, 20 कोटींची ऑफर दिल्याचा दावा

प्रतिनिधी

दि. ५ जुलै

मुंबई : महाविकास आघाडीतील काँग्रेसचे पदवीधर आमदार धीरज लिंगाडे यांना शिंदे शिवसेनेकडून २० कोटींची ऑफर आली असून, ते उपमुख्यमंत्री एकनाथ शिंदे यांच्या संपर्कात असल्याचा दावा खा. संजय राऊत यांनी केला आहे. तो आमचा आमदार नाही. विधिमंडळाचे अधिवेशन सुरू आहे, चर्चा सुरू असता, अमुक माणसाला ऑफर देण्यात आली आहे, असे संजय राऊत यांनी म्हटले. ते रविवारी मुंबईतील

पत्रकार परिषदेत बोलत होते.

खा. संजय राऊत पुढे बोलताना म्हणाले की, माझ्या कानावर आले आहे की, लिंगाडे नावाचे आमदार आहेत त्यांना २० कोटी रुपयांची ऑफर आली आहे. काल परवाची गोष्ट आहे. धीरज लिंगाडे हे काँग्रेसचे विधान परिषदेतील आमदार



आहेत. त्यांना शिंदे गटाकडून २० कोटी रुपयांची ऑफर आणि आगामी निवडणुकीत

राऊतांच्या दाव्यावर भाजपची प्रतिक्रिया

संजय राऊत यांनी पदवीधरचे आमदार लिंगाडे यांना महायुतीकडून २० कोटीची ऑफर असल्याचा दावा केल्यानंतर भाजप आमदार पंकज भोयर यांनी प्रतिक्रिया व्यक्त केली आहे. त्यांनी म्हटले की, एखाद्या लोकप्रतिनिधीबद्दल संजय राऊत यांनी अशाप्रकारे वक्तव्य करणे योग्य नाही. त्यांच्या याच वक्तव्यांमुळे त्यांच्या पक्षातील लोक त्यांना सोडून जात आहेत, असे संजय राऊत यांनी म्हटले.

आमदारकी देण्याचे आश्वासन दिल्याचा दावा संजय राऊत यांनी केला आहे. ते पुढे म्हणाले, एकनाथ शिंदेच्या प्रकृतीला आराम पडो. तुमच्या हातात अफाट सत्ता, यंत्रणा आणि राम मंदिरातील लुटलेला पैसा आहे. हा राम मंदिरातून लुटलेला पैसा आहे. हा पापाचा पैसा

पचणार नाही. जे सहा फुटीर खासदार असतील, त्यांना हा पैसा तुम्हाला आणि तुमच्या मुलाबाळांना पचणार नाही, असे संजय राऊत यांनी म्हटले. हिंदुत्वाचे धर्मग्रंथ, वेद-पुराण वाचा. रामकृष्णही आले गेले, तेही जगले नाहीत. महाभारताचं युद्ध त्यांनी जिंकलं, सगळ्यांना

जावं लागलं. मोदी अमर आहेत का, अमित शाह अमर आहेत का, फडणवीस-शिंदे अजराअमर आहेत का?, असा सवालही यावेळी संजय राऊत यांनी उपस्थित केला.

मंगळवारी मातोश्रीवर तातडीची बैठक

खासदार - आमदार फुटीनंतर उद्धव ठाकरे यांनी मातोश्रीवर आमदारांची बैठक बोलावली आहे. मंगळवारी संध्याकाळी ७ वाजता ही बैठक आयोजित करण्यात आली आहे. सचिन अहिर यांच्या फुटीनंतर बैठक बोलवली असल्याची माहिती आहे. ठाकरे गटातील आणखी काही आमदार फुटणार असल्याची चर्चा राजकीय वर्तुळात आहे. या पार्श्वभूमीवर मातोश्रीवर बैठकीकडे सगळ्यांच्या नजरा लागल्या आहेत.

मंदिरात दरोडा टाकणारे आम्हाला हिंदुत्व शिकवणार का ?

प्रतिनिधी

दि. ५ जुलै

राम मंदिर देणगी घोटाळाप्रकरण ; राऊतांची टीका

टीका करणाऱ्यांना राम मंदिरात पडलेला दरोडा दिसत नाही का? अयोध्येत सीतामातेचे मंगळसूत्र चोरले गेले असून, ही चोरी कोणत्याही बाहेरील भाजप सरकार कितीही पक्ष आणि खासदार फोडले तरी गोळा करू शकत नाही, असा दावा शिवसेना उद्धव बाळासाहेब ठाकरे पक्षाचे खासदार संजय राऊत यांनी केला आहे. तसेच, अयोध्येतील राम मंदिराच्या नावावर भाजपच्याच लोकांनी मोठी लूट केली असून, या कथित घोटाळ्याविरोधात आजपासून शिवसेना तीव्र आंदोलन चडणार असल्याचे त्यांनी स्पष्ट केले आहे. संजय राऊत म्हणाले की, आम्ही खऱ्या हिंदुत्वासाठी आंदोलन करत असून सत्ताधऱ्यांनीही यात सामील व्हायला हवे. आम्ही हिंदुत्व सोडले, अशी

असून विरोधकांना रोज पक्षबदलासाठी ऑफर्स दिल्या जात असल्याच्या चर्चा आहेत. मात्र, माणसाला किती हव्यास असावा? ज्याला कुठे थांबायचे हे कळत नाही, त्याचा अंत निश्चित असतो, असे सांगत पक्ष फोडणारे हे सरकार लवकरच कोसळेल, असा इशारा त्यांनी दिला. संजय राऊत म्हणाले की, या पृथ्वीतलावर राम आणि कृष्ण हे आले आणि गेले, महाभारत जिकल्यानंतर त्यांनाही आपला देह सोडावा लागला. मग मोदी, शहा, फडणवीस किंवा शिंदे हे काय अमर आहेत का? प्रत्येकाला एक दिवस जावेच लागते. सत्ता, पैसा आणि यंत्रणेच्या बळावर आमदार-खासदार आणि कार्यकर्ते फोडण्याचे घाणेरडे राजकारण देशात आणि राज्यात सुरू आहे. आमदारांना तर तब्बल २०

कोटींची ऑफर देण्यात आली होती. पैशांच्या आणि सत्तेच्या याच अवाजवी हव्यासापोटी निर्माण झालेल्या तणावामुळे आज सत्ताधऱ्यांना रुग्णालयात दाखल व्हावे लागत आहे. तर शिंदे आजारी असतील तर त्यांच्या प्रकृतीला नक्कीच आराम पडो. पण त्यांच्या प्रकृतीसोबतच सध्या राजकारणामुळे बिघडलेल्या महाराष्ट्राच्या प्रकृतीलाही आराम मिळणे गरजेचे आहे. माणसाला किती हव्यास असावा याला काही मर्यादा असायला हवी. कुठे थांबायचे हे न कळल्यामुळेच वाढत्या मानसिक तणावाचा सामना करावा लागत असून नेत्यांवर रुग्णालयात भरती होण्याची वेळ येत आहे, असा टोला त्यांनी शिंदेचा नाव न घेता लगावला आहे.



तिसऱ्यांदा बोहल्यावर : बॉलिवूडचे 'मिस्टर परफेक्शनिस्ट' आमिर खान आज विवाहबंधनात अडकले. वयाच्या ६१ व्या वर्षी, आमिरने तिसऱ्यांदा लग्न करून आपली प्रेयसी गौरीला जीवनसाथी बनवले आहे. आमिर आणि गौरी यांनी नोंदणीकृत विवाह केला असून ते आता पती-पत्नी झाले आहेत.

जनतेच्या समस्यापेक्षा शिंदेसेनेत आपसात 'नुराकुस्ती'

प्रतिनिधी

दि. ५ जुलै

अकोला : अकोला शहर आणि जिल्ह्यात सध्या नागरी समस्यांचा डोंगर उभा राहिला आहे. खेडूयम रस्ते, पाण्याचा तुटवडा, आरोग्य आणि स्वच्छतेचे खोळंबलेले प्रश्न यामुळे सर्वसामान्य जनता चांगलीच होरपळून निघत आहे. मात्र, सत्ताधारी पक्षातील लोकप्रतिनिधी आणि नेत्यांना जनतेच्या या मूलभूत प्रश्नांशी काहीही देणेघेणे उरलेले नाही, असेच चित्र सध्या जिल्ह्यात पाहायला मिळत आहे. जनतेला वाऱ्यावर सोडून शिंदेसेनेचे स्थानिक नेते सध्या 'एसी'च्या हवेत मस्त असून, पक्षीय पदांच्या लालसेपोटी आपापसातच 'नुराकुस्ती' खेळण्यात व्यस्त आहेत. पाणी, वीज आणि कचऱ्याची विल्हेवाट लावण्यासारख्या मूलभूत सुविधांसाठी नागरिकांना दररोज संघर्ष करावा लागत आहे.



या गंभीर समस्यांवर तोडगा काढण्यासाठी आंदोलन करणे किंवा प्रशासनाला जाब विचारणे तर दूरच, पण शिंदेसेनेचे बडे नेते मात्र वातानुकूलित कार्यालयात आणि गाड्यांमध्ये बसून केवळ स्वतःच्या पदांची गणिते मांडण्यात मग्न आहेत. जिल्ह्यात पक्षाची ताकद वाढवण्याऐवजी केवळ वैयक्तिक गट निर्माण करून स्वतःचे वर्चस्व सिद्ध करण्याचा प्रयत्न स्थानिक नेत्यांकडून केला जात आहे. पदाच्या लालसेपोटी सुरू असलेल्या या अंतर्गत नुराकुस्तीमुळे सामान्य जनतेमध्ये शिंदेसेनाविरोधात तीव्र नाराजी पसरली आहे.

गटबाजी शिगोला; केवळ पदांसाठी चढाओढ

शिवसेनेच्या शिंदे गटात अकोला जिल्हा कार्यकारिणीत स्थान मिळवण्यासाठी आणि जिल्हा प्रमुख पदासाठी सध्या तीव्र चढाओढ सुरू आहे. नुकतीच यासाठी मुलाखतींची प्रक्रिया पार पडली, ज्यामध्ये अंतर्गत गटबाजी चढाढ्यावर आली आहे. मूळ शिवसेनेतून आलेल्या आणि नंतर पक्षात प्रवेश केलेल्या कार्यकर्त्यांमध्ये जुना विरुद्ध नवा असा सुप्त संघर्ष पेटला आहे. वैयक्तिक महत्वाकांक्षा आणि मानाची पदे लाटण्यासाठी नेत्यांमध्ये अंतर्गत धुसफूस इतकी वाढली आहे की, वाद देह पक्षश्रेष्ठीपर्यंत पोहोचला आहे. एकीकडे पक्षांतर्गत गटबाजीने शिगेची पातळी गाठली असताना, दुसरीकडे अकोल्यातील सामान्य जनता मात्र कमालीची त्रस्त आहे.

बंदीच्या काळात शहरात

जडवाहतुकीचा सुसाट प्रवास

सोमवारपासून वाहतुक नियंत्रणाची गरज

प्रतिनिधी

दि. ५ जुलै

अकोला : शाळा सुरू झाल्या आहे. त्यामुळे रस्त्यावर वाहतुक मोठ्या प्रमाणात वाढली आहे. शहरात जडवाहतुकीस बंदी असताना त्याचे नियंत्रण मात्र होताना दिसत नाही. शहरातील विविध चौकात शहर वाहतुक शाखेचे कर्मचारी नियंत्रणासाठी नसल्याची ओरड कायम आहे. सोमवार पासून शहरातील व्यवस्थापन योग्य होण्याची अपेक्षा पालकांनी व्यक्त केली आहे. अकोला शहरातील अनेक मोठ्या शाळा या मुख्य रस्त्यावर आहे. शहरात शाळा सुरू

झाल्यापासून शाळकरी विद्यार्थी, ऑटो, स्कुल बस, शाळांचे शिक्षक-शिक्षिका, विद्यार्थ्यांना शाळेतून आणण्यासाठी आणि सोडण्यासाठी येणारे पालक या सर्वांची वाहने रस्त्यावर धावत आहे. असे असताना मोठ्या प्रमाणात वाहतुक व्यवस्थापन व नियंत्रण काळाची गरज आहे. शहरात जडवाहतुक बंदीच्या काळात मोठ्या प्रमाणात अवजड ट्रक धावत असून त्यांच्यावर कोणाचे नियंत्रण असा प्रश्न उपस्थित होत आहे. शहर वाहतुक शाखेच्या दूरलक्षामुळे शहरातील जडवाहतुकीस कोणाची हिरवी झेंडी आहे असा प्रश्न उपस्थित होत आहे.

फक्त एका ब्लड टेस्टने होणार १० प्रकारच्या कॅन्सरचे निदान!

प्रतिनिधी

दि. ५ जुलै

भारतातील वैद्यकीय क्षेत्रात क्रांतिकारी पाऊल



मुंबई : कॅन्सर हे आरोग्यापुढील सर्वात मोठ्या आव्हानांपैकी एक बनले आहे. अनेकदा कॅन्सरची लक्षणे दिसायला लागल्यावर, म्हणजेच अगदी शेवटच्या टप्प्यात या आजाराचे निदान होते, ज्यामुळे उपचारात मोठ्या अडचणी येतात. परंतु, आता कॅन्सरच्या सुरुवातीच्या टप्प्यातच शोध घेण्यासाठी वैद्यकीय क्षेत्रात एक अत्यंत क्रांतिकारी पाऊल उचलण्यात आले आहे. अहमदाबादस्थित 'झायडस लाइफसायन्सेस'ने 'अपोलो होस्पिटल्स' सोबत भागीदारी करून भारतात 'शिल्ड एमसीडी-कॅन्सर डिटेक्शन' ही अत्याधुनिक रक्त तपासणी उपलब्ध करून दिली आहे. या अत्याधुनिक

चाचणीच्या माध्यमातून केवळ एकाच वेळेस घेतलेल्या रक्ताच्या नमुन्यावरून तब्बल १० प्रकारच्या सामान्य कॅन्सरचा शरीरातील धोका ओळखता येऊ शकणार आहे. अमेरिकेतील प्रसिद्ध प्रिंसिजन ऑन्कोलॉजी कंपनी 'गार्डेट हेल्थने' ही 'मल्टी-कॅन्सर अली डिटेक्शन टेक्नॉलॉजी' विकसित केली आहे. भारतात ही तंत्रज्ञानयुक्त चाचणी उपलब्ध होण्याची ही पहिलीच

वेळ आहे. तज्ज्ञांच्या मते, ही चाचणी कॅन्सर स्क्रीनिंगच्या क्षेत्रात मोठा बदल घडवून आणू शकते, मात्र ही नियमित पारंपारिक चाचण्यांना पूर्ण पर्याय नाही, असा सल्लाही त्यांनी दिला आहे. 'शिल्ड एमसीडी' टेस्ट एकाच ब्लड टेस्टद्वारे अनेक कॅन्सरचे सिग्नल्स शोधते, ज्यामुळे रुग्णाला मानसिक आणि शारीरिक त्रास कमी होतो. मात्र, डॉक्टरांनी स्पष्ट केले आहे की, या चाचणीचा रिझल्ट 'पॉझिटिव्ह' आला म्हणजे रुग्णाला कॅन्सर आहेच असे नाही. याचा अर्थ पुढील तपासण्या करण्याची गरज आहे. तसेच, रिझल्ट 'नेगेटिव्ह' आला तरी कॅन्सरचा धोका संपूर्ण टळला असे होत नाही, त्यामुळे डॉक्टरी सल्ले घेणे आवश्यक आहे.

काय आहे 'शिल्ड एमसीडी' टेस्ट

ही चाचणी प्रामुख्याने ४५ वर्षे किंवा त्याहून अधिक वयाच्या अशा प्रौढ व्यक्तींसाठी आहे, ज्यांना कॅन्सर होण्याचा सामान्य धोका असू शकतो. ही टेस्ट एखाद्या विशिष्ट कॅन्सरचा शोध घेत नाही, तर रक्तातील डीएनएच्या छोट्या तुकड्यांमधील रासायनिक बदलांचा म्हणजेच 'मेथिलेशन पॅटर्न'चा अभ्यास करते. जेव्हा कॅन्सर पेशी रक्तात डीएनए सोडतात, तेव्हा हे तंत्रज्ञान ते ओळखते. अॅडव्हॉन्सड जेनोमिक्स आणि एआयच्या मदतीने ही टेस्ट शरीरातील असामान्य डीएनए सिग्नल्स शोधून काढते आणि कॅन्सर शरीराच्या कोणत्या भागात निर्माण होत आहे, याचा अंदाज लावते.

या १० कॅन्सरचा लावणार छडा

स्तन कॅन्सर, फुफ्फुसाचा कॅन्सर, कोलॉरेक्टल/मोठ्या आतड्याचा कॅन्सर, यकृताचा कॅन्सर, स्वादुपिंडाचा कॅन्सर, गर्भाशयाचा कॅन्सर, प्रोस्टेट कॅन्सर, मूत्राशयाचा कॅन्सर, पोटाचा कॅन्सर आणि अन्ननलिकेचा कॅन्सर आदींचा शोध लावणार आहे.



भारताचे ‘बीग बुल’ राकेश झुनझुनवाला!

भारतीय शेअर बाजारातील प्रसिद्ध गुंतवणूकदार राकेश झुनझुनवाला आता आपल्यात नसले तरी त्यांची कहाणी आजही लाखो लोकांसाठी प्रेरणादायी आहे. त्याची कहाणी इतकीच रंजक आहे. अवघ्या ५ हजारपासून केली सुरुवात करीत जगाचा निरोप घेताना तब्बल ४० हजार कोटींचा मालक; असा होता शेअर मार्केटच्या बिग बुलचा प्रवास.

राकेश झुनझुनवाला हे भारतीय शेअर बाजारातील सर्वात यशस्वी गुंतवणूकदार आणि उद्योगपती होते. त्यांना भारतीय शेअर बाजाराचे ‘वरिन बप्पे’ आणि ‘बिग बुल्’ म्हणून ओळखले जायचे. १९८५ मध्ये अवघ्या ५ हजार रुपयांपासून सुरू केलेली त्यांची गुंतवणूक, त्यांची एकूण संपत्ती अब्जावधी रुपयांपर्यंत पोहोचली होती. राकेश झुनझुनवाला यांचा जन्म ५ जुलै १९६० रोजी हैदराबाद (तेलंगणा) येथे एका राजस्थानी कुटुंबात झाला. त्यांचे बालपण मुंबईत गेले. त्यांचे वडील इन्कम टॅक्स कमिशनर होते.

झुनझुनवाला यांनी सिडनहॅम कॉलेजमधून वाणिज्य शाखेची पदवी घेतली आणि नंतर ते ‘इन्स्टिट्यूट ऑफ चार्टर्ड अकाउंटंट्स ऑफ इंडिया’ मधून चार्टर्ड अकाउंटंट झाले.

शेअर मार्केटची प्रेरणा वडिलांकडून मिळाली

शेअर मार्केटमध्ये येण्याची प्रेरणा राकेश झुनझुनवाला यांना वडिलांकडून मिळाली. व्यवसायाने चार्टर्ड अकाउंटंट असलेल्या झुनझुनवाला यांनी पहिल्यांदा शेअर बाजारात गुंतवणूक करण्याचा निर्णय घेतला. तेव्हा त्यांच्या वडिलांनी त्यांना पैसे देण्यास नकार दिला. यासोबतच वडिलांनी मित्र किंवा नातेवाईकांकडून कर्ज घेऊन बाजारात पैसे गुंतवू नयेत, अशा सूचनाही दिल्या. यानंतर झुनझुनवालाने आधी काही पैसे कमावले आणि नंतर शेअर मार्केटमध्ये प्रवेश केला.

१९८५ मध्ये जेव्हा बीएसई सेन्सेक्स फक्त १५० अंकांवर होता, तेव्हा त्यांनी शेअर बाजारात पाऊल ठेवले. त्यांनी टाटा टीचे ५००० शेअर्स ४३ रुपयांना खरेदी केले आणि काही महिन्यांतच ते १४३ रुपयांना विकले, ज्यातून त्यांना मोठा नफा झाला. दीर्घकालीन गुंतवणुकीची त्यांची अचूक समज आणि कंपन्यांमधील वाढ ओळखण्याची त्यांची क्षमता यामुळे त्यांनी अनेक मल्टीबॅगगर शेअर्स शोधून काढले. ‘टायटन’, ‘टाटा मोटर्स’, ‘क्रिसिल’ आणि ‘लुपिन’ यांसारख्या

कंपन्यांमध्ये त्यांनी केलेली गुंतवणूक खूप यशस्वी ठरली.

शेअर व्यापाराव्यतिरिक्त, ते ‘रेअर एंटरप्रायझेस’ चे मालक होते. याशिवाय त्यांनी ‘हंगामा डिजिटल मीडिया’ आणि ‘अॅप्टेक’ या कंपन्यांचे अध्यक्षपदाही भूषवले. त्यांनी चित्रपट निर्मितीमध्येही हातभार लावला आणि ‘इंग्लिश विंग्लिश’, ‘की अँड का’ व ‘चुप’ यांसारख्या चित्रपटांची निर्मिती केली.

तसेच, २०२२ मध्ये त्यांनी ‘आकासा एअर’ ही स्वतःची

केद्रीय विद्यालय येणे स्वागतार्ह

अकोल्यात केंद्रीय विद्यालय येत आहे ही बाब स्वागतार्ह आहे. येथे अद्ययावत संगणक प्रयोगशाळा, क्रीडांगणे आणि डिजिटल क्लासरूम्सची सोय केली जाते. खाजगी शाळांच्या तुलनेत येथील फी अत्यंत कमी आणि सामान्यांना परवडणारी असते.

परंतु हे पण लक्षात घेतले पाहिजे की येथे प्रवेश हा प्राधान्यक्रमाने संरक्षण दलातील कर्मचारी आणि माजी सैनिक, केंद्रीय सार्वजनिक क्षेत्रातील उपक्रम आणि स्वायत्त संस्थांचे कर्मचारी, राज्य सरकारी कर्मचारी यांना दिला जातो व

‘टाटा-टी’ने पहिले यश दिले

झुनझुनवाला यांनी १९८५ मध्ये ५००० रुपये गुंतवून गुंतवणूकदार म्हणून करिअरला सुरुवात केली. त्यांना यशस्वी करण्यात टाटा समूहाच्या शेअर्सचा मोठा वाटा आहे. एकेकाळी त्यांनी टाटा टी या टाटा समूहाच्या कंपनीचे पाच हजार शेअर्स ४३ रुपयांना विकत घेतले. तीन महिन्यांत टाटा टीचा शेअर दर मोठ्या प्रमाणात वाढला. त्यानंतर झुनझुनवाला यांनी ते १४३ रुपयांना ते घेतलेले शेअर विकले. ही गोष्ट १९८६ च्या सुमारातील आहे. झुनझुनवालाना या डीलमधून २.१५ लाख रुपयांच्या गुंतवणुकीवर तीन महिन्यांत पाच लाख रुपयांचा नफा झाला.

विमान कंपनी सुरू केली होती. त्यांचे निधन १४ ऑगस्ट २०२२ रोजी वयाच्या ६२ व्या वर्षी मुंबईतील ब्रीच कॅंडी रुग्णालयात झाले. त्यांच्या असामान्य कामगिरीमुळे, भारत सरकारने त्यांना या वर्षी मरणोत्तर पद्मश्री देऊन सन्मानित केले.

राकेश झुनझुनवाला यांच्या कमाईचा मुख्य स्रोत शेअर बाजार होता आणि या बाजाराने त्यांना यशाचे सर्व दरवाजे खुले केले. राकेश

‘एकच प्याला’ नाटकातील सुधाकरची भूमिका करणारे नटश्रेष्ठ : गणपतराव बोडस



गणपतराव बोडस हे मराठी रंगभूमीवरील एक श्रेष्ठ गायक नट होते. त्यांचा जन्म २ जुलै १८८० साली अहमदनगर जिल्ह्यातील शेवगाव येथे झाला. त्यांचे संपूर्ण नाव गणेश गोविंद बोडस, पण गणपतराव याच नावाने ते ओळखले जात. शाळेत शिकत असताना ते हौशी नाट्यमंडळीतून काम करू लागले. १८९५ साली त्यांनी ‘किर्लोस्कर संगीत मंडळी’त प्रवेश केला. तेथे त्यांना पहिली काही वर्षे दुय्यम भूमिका विरोधतः स्त्रीभूमिका मिळाल्या, पणहळूहळूत्यांनासौभद्र नाटकात कृष्ण, शारदा नाटकात कांचनभट, मूकनायकात विक्रान्त व मानापमानात लक्ष्मीधर अशा महत्त्वाच्या भूमिका मिळत गेल्या.त्यांनी १९१३ साली किर्लोस्कर मंडळी सोडून बालगंधर्व व गोविंद सदाशिव ठेंबे यांच्या सहकार्याने ‘गंधर्व नाटक मंडळी’ची स्थापना केली. या कंपनीने सौभद्र, मृच्छकटिक, मानापमान, विद्याहरण

इ. नाटकांव्यतिरिक्त संशयकल्लोळ, स्वयंवर, एकच प्याला, द्रौपदी इ. दर्जेदार नाटकेही रंगभूमीवर आणली. सुधाकर (एकच प्याला), लक्ष्मीधर (मानापमान), शंकर (मृच्छकटिक), शिष्यवर (विद्याहरण) आणि फाल्गुनराव (संशयकल्लोळ) या गणपतरावांच्या भूमिका विशेष गाजल्या. १९३० सालानंतर मराठी रंगभूमीस उतरती कळा लागली व त्यानंतर अत्यावधीतच गणपतराव नाट्यव्यवसायातून निवृत्त झाले. पुढे त्यांनी एकदोन चित्रपटात भूमिका केल्या, परंतु चित्रपटसृष्टीत त्यांचे मन रमले नाही. नंतरच्या काळात त्यांनी प्रामुख्याने होतकरू नटांना मार्गदर्शन करण्याचेच काम केले. गणपतरावांना १९४० साली नाशिक येथे भरलेल्या एकतिसाव्या नाट्यसंमेलनाच्या अध्यक्षपदाचा मान मिळाला होता. पुढे १९५६ साली नांदेड येथे भरलेल्या मराठवाडा नाट्यसंमेलनाचे अध्यक्षपदही त्यांनी भूषविले होते. त्याच वर्षी त्यांना राष्ट्रपतींच्या हस्ते दिल्ली येथे संगीत नाटक अकादमीचा पुरस्कार देण्यात आला. गणपतरावांनी चाळीस वर्षे मराठी रंगभूमी गाजविली व नाट्यसृष्टीतील अनेक बहूमान प्राप्त करून घेतले. अशा या मराठी रंगभूमीवरील श्रेष्ठ नटाने २३ डिसेंबर १९६५ साली पुणे येथे निधन झाले.

नागरिक गुलाम नाहीत! मुंबई उच्च न्यायालयाचा लोकशाहीला दिलासा देणारा निर्णय

लोकशाहीची खरी ताकद सत्तेत नसते, तर ती नागरिकांच्या स्वातंत्र्यात असते. सरकार बदलतात, पक्ष बदलतात, विचारधारा बदलतात; पण संविधानाने नागरिकांना दिलेले मूलभूत अधिकार बदलत नाहीत. म्हणूनच न्यायव्यवस्था ही केवळ कायद्याची नव्हे, तर लोकशाहीची अंतिम संरक्षक मानली जाते. मुंबई उच्च न्यायालयाचे न्यायमूर्ती माधव जे. जामदार यांनी दिलेल्या अलीकडील निर्णयाने हीच घटनात्मक भूमिका पुन्हा एकदा अधोरेखित केली आहे. हा निर्णय केवळ एका व्यक्तीच्या हद्दपारीचा नाही; तर नागरिकांच्या अभिव्यक्ती स्वातंत्र्याचा, आंदोलनाच्या अधिकाराचा आणि संविधानाच्या सर्वोच्चत्वाचा पुनरुच्चार करणारा आहे. हे प्रकरण सय्यद अहमद अब्दुल वाहिद चौधरी यांच्या हद्दपारीशी संबंधित होते. सोशल डेमोक्रेटिक पार्टी ऑफ इंडिया (एॳड्फ्) या नोंदणीकृत राजकीय पक्षाचे पदाधिकारी म्हणून त्यांनी केंद्र सरकारच्या काही निर्णयांविरोधात मोर्चे, आंदोलने आणि धरणे आयोजित केली होती. या आंदोलनांशी संबंधित प्रामुख्याने भारतीय दंड संहितेच्या कलम १८८

अंतर्गत गुन्हे दाखल झाल्यानंतर त्यांच्यावर महाराष्ट्र पोलीस कायद्याच्या कलम ५६ अंतर्गत हद्दपारीची कारवाई करण्यात आली. मात्र न्यायालयाने संपूर्ण नोंदी तपासल्यानंतर स्पष्ट शब्दांत नमूद केले की, सरकारच्या निर्णयांविरोधात आंदोलन करणे, घोषणाबाजी करणे किंवा निषेध व्यक्त करणे यामुळेच एखाद्या व्यक्तीच्या हालचाली समाजासाठी धोकादायक ठरतात, असा कोणताही पुरावा प्रशासनाकडे नव्हता. त्यामुळे अधिकाऱ्यांनी नोंदवलेले तथाकथित Subjective Satisfaction कोणत्याही ठोस पुराव्याअभावी कायद्याच्या कसोटीवर टिकू शकत नाही. न्यायमूर्ती माधव जे. जामदार यांनी आपल्या लेखी निर्णयात स्पष्ट नमूद केले की, सरकारच्या काही निर्णयांना विरोध केल्यामुळेच एखाद्या नागरिकाला हद्दपार करणे हे संविधानाच्या कलम १९ अंतर्गत असलेल्या अभिव्यक्ती स्वातंत्र्याच्या आणि कलम २१ अंतर्गत सन्मानाने जगण्याच्या मूलभूत अधिकाराचे उल्लंघन आहे. ही नोंद केवळ एका याचिकाकर्त्याला

दिलासा देणारी नाही; तर भारतीय लोकशाहीच्या मूल्यांवर न्यायालयाने उमटवलेली ठाम मोहोर आहे. या निर्णयासाठी न्यायालयाने सर्वोच्च न्यायालयाच्या अनुगृह्य भसीन विरुद्ध युनियन ऑफ इंडिया या ऐतिहासिक निर्णयाचा आधार घेतला. त्या निर्णयात सर्वोच्च न्यायालयाने स्पष्ट केले होते की, लोकशाहीतील वैध मतप्रदर्शन, आंदोलन किंवा तक्रारी दडपण्यासाठी कायद्याचा वापर करता येत नाही. गुजरात उच्च न्यायालयाच्या तत्सम निर्णयाचाही संदर्भ देत मुंबई उच्च न्यायालयाने स्पष्ट केले की, सरकारविरोधी भूमिका घेणे हा गुन्हा नाही. सुनावणीदरम्यान न्यायमूर्ती जामदार यांनी केलेली काही ठोडी निरीक्षणेही देशभर चर्चेचा विषय ठरली. ‘सरकारच्या निर्णयांविरोधात नागरिकांनी आंदोलन करू नये का?’, ‘प्रत्येक आंदोलनावर गुन्हे दाखल करून नागरिकांना सरकारचे गुलाम बनवले जात आहे का?’, ‘भाजप सरकार मुर्दाबाद’ किंवा ‘अमित

शाह मुर्दाबाद’ अशा घोषणा दिल्या म्हणून एखाद्याला हद्दपार कसे करता येईल?’ असे प्रश्न त्यांनी उपस्थित केले. ही निरीक्षणे अंतिम लेखी आदेशाचा भाग नसली, तरी त्यातून व्यक्त झालेली घटनात्मक भूमिका लोकशाहीच्या आरोग्याबाबतची गंभीर चिंता व्यक्त करणारी आहे. लोकशाहीत सरकारवर टीका करणे म्हणजे राष्ट्रद्रोह नव्हे. सरकार म्हणजे राष्ट्र नाही आणि सत्ताधारी पक्ष म्हणजे संविधानही नाही. सत्ताधाऱ्यांवर प्रश्न विचारण्याचा अधिकार जिवंत असेल, तरच लोकशाही जिवंत राहते. अन्यथा विरोधी मत दडपण्याची प्रवृत्ती हळूहळू लोकशाहीचा गळा घोटू लागते. हद्दपारी हा कायद्यातील अत्यंत कठोर आणि अपवादाल्मक उपाय आहे. एखादी व्यक्ती समाजासाठी प्रत्यक्ष धोका निर्माण करत असल्यासच त्याचा वापर करावा, अशी कायद्याची अपेक्षा आहे. परंतु केवळ आंदोलनाचे आयोजन केले, घोषणा दिल्या किंवा शासनाच्या धोरणांचा विरोध केला.



महाराष्ट्रातील पाऊस आणि पाणी: संस्कृती, अर्थव्यवस्था आणि आव्हाने

महाराष्ट्र हा भौगोलिकदृष्ट्या अत्यंत वैविध्यपूर्ण प्रदेश आहे. राज्याची संस्कृती, अर्थव्यवस्था आणि एकूणच मानवी जीवन येथील पाऊस आणि पाण्याच्या उपलब्धतेवर अवलंबून आहे. महाराष्ट्रातील पावसाचा मुख्य स्रोत ‘नैऋत्य मोसमी वारे’ हा असून, साधारणपणे जूनच्या पहिल्या आठवड्यापासून ते सप्टेंबर अखेरपर्यंत मान्सूनचा काळ असतो. महाराष्ट्राची भौगोलिक रचना येथील पर्जन्यमानात मोठी विविधता निर्माण करते.

महाराष्ट्रातील पाऊस सर्व भागात सारखा पडत नाही. सह्याद्री पर्वत आणि अरबी समुद्राची किनारपट्टी यामुळे राज्याचे पर्जन्यमान प्रामुख्याने तीन भागांत विभागले गेले आहे. अरबी समुद्रावरून येणारे बाष्पयुक्त वारे सह्याद्री पर्वताला अडतात, त्यामुळे कोकण किनारपट्टी (मुंबई, ठाणे, रत्नागिरी, सिंधुदुर्ग) आणि महाबळेश्वर, गगनबावडा सारख्या घाटमाथ्यांवर ३००० ते ५००० मिमीपेक्षा जास्त मुसळधार पाऊस पडतो. सह्याद्री ओलांडल्यानंतर वाऱ्यांमधील बाष्प कमी होते. त्यामुळे पुणे, सातारा, सांगली, सोलापूर, अहमदनगर आणि संपूर्ण मराठवाडा (छत्रपती संभाजीनगर, लातूर, बीड) या भागात अतिशय कमी म्हणजे ५०० ते ७०० मिमी पाऊस पडतो. हा भाग अनेकदा दुष्काळाचा सामना करतो.

विदर्भ (मध्यम ते जास्त पाऊस) : पूर्व विदर्भातील गडचिरोली, चंद्रपूर, भंडारा या जिल्ह्यांमध्ये बंगालच्या उपसागरावरून येणाऱ्या वाऱ्यांमुळे पुन्हा चांगला पाऊस (१००० ते १५०० मिमी) होतो. महाराष्ट्राला नद्यांचे मोठे वरदान लाभले आहे. गोदावरी, कृष्णा, भीमा, आणि तापी

या राज्यामधून वाहणाऱ्या प्रमुख नद्या आहेत. सह्याद्रीतून उगम पावून पूर्वेकडे वाहणाऱ्या या नद्या महाराष्ट्राच्या शेतीची आणि पिण्याच्या पाण्याची गरज भागवतात. या नद्यांवर कोयना, जायकवाडी, उजनी यांसारखी मोठी धरणे बांधण्यात आली आहेत, जी उन्हाळ्यात पाण्याचा मुख्य आधार असतात. तसेच कोकणातील सावित्री, बसिन्धी या तीव्र गतीने वाहणाऱ्या नद्या पश्चिमेकडे अरबी समुद्राला जाऊन मिळतात.

पाण्याचे महत्त्व आणि अर्थव्यवस्थेवरील प्रभाव
महाराष्ट्र हा प्रामुख्याने कृषीप्रधान देश/राज्य आहे. येथील ६० टक्क्यांहून अधिक शेती थेट महाराष्ट्राच्या पाण्यावर म्हणजेच ‘जिरायती’ अवलंबून आहे. कृषी क्षेत्राचा कणा: वेळेवर आणि पुरेसा पाऊस झाल्यास खरीप (भात, कापूस, सोयाबीन) आणि रब्बी (ज्वारी, गहू, हरभरा) पिकांचे उत्तम उत्पादन होते. याउलट, पाऊस लांबल्यास किंवा खंड पडल्यास शेतकऱ्यांचे प्रचंड नुकसान होते.

शेतीव्यतिरिक्त मुंबई, पुणे, नागपूर यांसारख्या मोठ्या औद्योगिक शहरांना आणि महानगरांना वर्षभर पिण्याचा पाणीपुरवठा करण्यासाठी मान्सूनच्या पावसाची अत्यंत गरज असते. धरणे १०० टक्के भरणे हे राज्याच्या आर्थिक आरोग्याचे लक्षण मानले जाते.

आव्हाने आणि जलव्यवस्थापन : बदलत्या हवामानामुळे (अलिकडच्या वर्षात महाराष्ट्रातील पावसाचे स्वरूप लहरी झाले आहे. कधी कमी दिवसांत ढगफुटीसदृश अतिवृष्टी होते, तर कधी महिनाभर पाऊस गायब राहून कोरडा दुष्काळ पडतो.

नंतर जागा शिल्लक असल्यास स्थानिक आणि इतर सर्वसामान्य नागरिकांच्या पाल्यांना प्रवेश दिला जातो. त्यामुळे ही शाळा केंद्रीय व राज्य शासनाच्या कर्मचाऱ्यांच्या पाल्यांना अधिक उपयुक्त ठरणार आहे. तसेच नवीन शाळा सुरू झाल्याने शिक्षक आणि शिक्षकेतर कर्मचाऱ्यांसाठी मोठ्या प्रमाणावर नवीन नोकऱ्या उपलब्ध होतील. अकोला येथे केंद्रीय विद्यालय व्हावे ही मागणी माजी केंद्रीय मंत्री संजय धोत्रे यांच्याकडे करण्यात आली होती. परंतु त्यांचे सुपुत्र अनुप धोत्रे खासदार असताना त्यांच्या कार्यकाळात मंजुरी मिळाली ही आनंदाची बाब आहे असे वैधानिक विकास मंडळाचे माजी सदस्य डॉ. संजय खडकवार यांनी म्हटले आहे.

5 हजार ते 40 हजार कोटींचा मालक होण्याचा प्रवास

झुनझुनवाला यांना शेअर मार्केटमध्ये आधीपासूनच रस होता. त्यांचे वडील घरी असताना त्यांच्या मित्रांसोबत नेहमी शेअर मार्केट बद्दल बोलायचे. शेअर मार्केटमध्ये त्यांना लहानपणापासूनच गुंतवणूक करायची इच्छा निर्माण झाली होती. परंतु त्यांच्या वडिलांनी सांगितले होते की पहिले पदवी घेे मगच शेअर मार्केटमध्ये गुंतवणूक कर, असा सल्ला त्यांनी दिला.

टायटनने बिग बुल बनवले

त्यानंतरच्या तीन वर्षांत त्यांनी सुमारे अडीच कोटी रुपयांचा नफा कमावला. टाटा समूहाच्या आणखी एका कंपनीने त्याला ‘बिगबुल’ बनवले. २००३ मध्ये त्यांनी टाटा समूहाची कंपनी टायटनमध्ये पैसे गुंतवले. एकेकाळी झुनझुनवाला यांच्याकडे टायटनचे सुमारे ४.५ कोटी शेअर्स होते, ज्यांचे मूल्य ७००० कोटी रुपयांपेक्षा जास्त होते. झुनझुनवाला यांच्या पोर्टफोलिओमध्ये शेवटपर्यंत टाटाच्या शेअर्सचा मोठा हिस्सा होता.

‘केप व्हर्डे’ फिफा फुटबॉल विश्व चषकाच्या माध्यमातून जगाचे लक्ष वेधणार दे!



काबो व्हर्देचे प्रजासत्ताकचे प्रचलित नाव केप व्हर्डे आहे. हा पश्चिम आफ्रिकेच्या किनाऱ्याजवळ १० बेटांच्या द्वीपसमूहावर वसलेला एक देश आहे. हा द्वीपसमूह अटलांटिक महासागरामध्ये पश्चिम आफ्रिकेच्या ५७० किमी पश्चिमेस स्थित आहे. १५व्या शतकापर्यंत पूर्णपणे निर्मनुष्य असलेला हा द्वीपसमूह १४६० साली पोर्तुगीजांनी शोधून काढला व तिथे वसाहत स्थापन केली. आफ्रिकेतील गुलामांना युरोपामध्ये नेणारी जहाजे येथे थांबा घेत असत. ह्यामुळे १७ व्या व १८व्या शतकात केप व्हर्डेची भरभराट झाली. १९व्या शतकात गुलागिरीवर बंदी घालण्यात आल्यानंतर केप व्हर्डेची अर्थव्यवस्था खालावत गेली. १९७५ मध्ये पोर्तुगालने केप व्हर्डेला स्वातंत्र्य मंजूर केले. तेव्हापासून हा स्वातंत्र्य दिवस म्हणून साजरा करण्यात येतो. सध्या केप व्हर्डे संयुक्त राष्ट्र, आफ्रिकन संघ इत्यादी आंतरराष्ट्रीय संघटनांचा सदस्य आहे. २०१५ साली ५.२५ लाख लोकसंख्या असलेल्या केप व्हर्डेचे बहुसंख्य रहिवासी मिश्र युरोपीय व आफ्रिकन वंशाचे आहेत. सध्या फिफा विश्वचषकाच्या माध्यमातून त्याने आपले नाव जगाच्या कान्याकोपऱ्यात पोहोचविले आहे.

केप व्हर्डे आफ्रिकेमधील प्रगत व संपूर्ण लोकशाही असलेल्या देशांपैकी एक आहे. येथे फारशी नैसर्गिक संपत्ती उपलब्ध नसल्यामुळे केप व्हर्डेची अर्थव्यवस्था पर्यटन व परकीय गुंतवणुकीवर अवलंबून आहे. २००७ साली केप व्हर्डेला अविकसित देशांच्या गटातून विकसनशिल देशांच्या गटात बढती देण्यात आली. आफ्रिकेत हुकुमशाही व अराजकता वाढीस लागली असताना केप व्हर्डेला येथील राजकीय व सामाजिक स्थैर्य व आर्थिक प्रगतीसाठी कौतुकाचे प्रमाणपत्र दिले जाते. २०१४ सालच्या लोकशाही निदर्शान्कांनुसार येथील लोकशाही जगात ३१व्या क्रमांकाची बळकट मानली जाते.काबो व्हर्डे द्वीपसमूह मानवानी १५ वा शतकापर्यंत

निर्जन होता, असे ऐतिहासिक कथा सांगतात ज्या कदाचित अचूक नसतील, जेव्हा पोर्तुगीज संशोधकांनी या द्विपांना वसाहती दिल्या, उष्णकटिबंधीय क्षेत्रातील पहिले युरोपियन वसती स्थापन केले. त्याच्या सामरिक स्थानामुळे, काबो व्हर्डे १६ व्या आणि १७ व्या शतकांत ट्रान्सअटलांटिक दास व्यापारात एक महत्त्वपूर्ण केंद्र बनले. या कालावधीत द्वीपांनी आर्थिक वाढ अनुभवली, जो दास व्यापाराच्या भूमिकेमुळे प्रोत्साहित झाली, ज्यामुळे व्यापारी, खाजगी नौकाधिपती आणि समुद्रदस्वुही आकर्षित झाले. १९ व्या शतकात ब्रिटिश साम्रज्याने अटलांटिक दास व्यापाराचे दमन केल्याने याच्या अर्थव्यवस्थेमध्ये घट झाली, आणि त्या काळात अनेक जण स्थलांतरित झाले.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा.

त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

चिखली : चिखली पोलीस स्टेशनमध्ये सन २०२३ पासून विविध गुन्हांमध्ये जप्त करण्यात आलेला एकूण ७१ लाख ९९ हजार ३२५ रुपये किमतीचा प्रतिबंधित गुटखा २ जुलै मा. न्यायालयाच्या आदेशानुसार नगरपरिषद चिखलीच्या डंपिंग यार्डमध्ये नियमानुसार नष्ट करण्यात आला. मा. न्यायालयाच्या आदेशानुसार संबंधित विभागांच्या उपस्थितीत आवश्यक कायदेशीर प्रक्रिया पूर्ण करून ही कारवाई करण्यात

आली. जप्त करण्यात आलेल्या प्रतिबंधित गुटख्याची नियमानुसार विल्हेवाट लावल्यामुळे मुद्देमालाचा गैरवापर होण्याची शक्यता टाळली असून अन्न सुरक्षा व सार्वजनिक आरोग्याच्या दृष्टीने ही महत्त्वपूर्ण कारवाई मानली जात आहे. ही कारवाई पोलीस अधीक्षक निलेश तांबे, अप्पर पोलीस अधीक्षक अमोल गायकवाड तथा उपविभागीय पोलीस अधिकारी प्रदीप पाटील यांच्या मार्गदर्शनाखाली पार पडली.

खरीप हंगामात ज्वारीकडे शेतकऱ्यांची पाठ; अन्य पिकांना पसंती!

प्रतिनिधी ५ जुलै

◆ एकेकाळचे प्रमुख अन्नधान्य पीक आता उपेक्षित



खामगाव: एकेकाळी जिल्ह्यात मोठ्या प्रमाणावर लागवड होणाऱ्या खरीप ज्वारीच्या पिकाकडे आता शेतकऱ्यांनी पाठ फिरविल्याचे चित्र दिसून येत आहे. खरीप हंगामातील पेरणी अंतिम टप्प्यात असतानाही खरीप ज्वारीची लागवड केवळ ५२ हेक्टर क्षेत्रात झाली असून, बहुतांश शेतकऱ्यांचा कल कपाशी, सोयाबीन, तूर आणि मका या नगदी तसेच अधिक उत्पादनक्षम पिकांकडे असल्याचे दिसून येत आहे.

काही वर्षांपूर्वी ग्रामीण भागात खरीप ज्वारी हे महत्त्वाचे अन्नधान्य पीक मानले जात होते. अनेक शेतकरी कुटुंबांच्या अन्नधान्याच्या गरजेसह जनावरांच्या चान्यासाठीही या पिकाची लागवड करत होते. मात्र, बदलते हवामान, शेतीच्या पद्धतीतील बदल, उत्पादन खर्चातील वाढ आणि बाजारपेठेतील बदलती मागणी, यामुळे या पिकाखालील क्षेत्र सातत्याने घटत आहे. त्यामुळे खरीप ज्वारीकडे शेतकऱ्यांचा ओढा कमी होत असल्याचे चित्र आहे.

वन्य प्राण्यांचा वाढता त्रास कारणीभूत !

जंगली डुक्कर, नीलगाय आणि इतर वन्य प्राण्यांकडून पिकांचे मोठ्या प्रमाणात नुकसान होत असल्याने शेतकऱ्यांना आर्थिक फटका बसत आहे. त्याचबरोबर ज्वारी काढणीच्या कालावधीत अनेकदा अवकाळी किंवा सतत पाऊस पडत असल्याने कणसांची गुणवत्ता घसरते आणि उत्पादनाचेही नुकसान होते. परिणामी, या पिकातून अपेक्षित आर्थिक परतावा मिळत नसल्याची भावना शेतकऱ्यांमध्ये वाढत आहे.

खरीप हंगामात पर्यायी पिकांना शेतकऱ्यांचे प्राधान्य!

दुसरीकडे कपाशी, सोयाबीन, तूर आणि मका या पिकांना तुलनेने चांगला बाजारभाव, विविध शासकीय योजनांचा लाभ आणि अधिक उत्पन्नाची अपेक्षा असल्याने शेतकरी या पिकांना प्राधान्य देत आहेत. परिणामी, खरीप हंगामात ज्वारीखालील क्षेत्रात दरवर्षी घट होत असून, यंदाही जिल्ह्यात या पिकाचा पेरा नगण्य असल्याचे १ जुलैपर्यंतच्या अहवालात दिसून येत आहे

आगाशे काका माऊलींच्या पालखीचे सानंदा परिवाराच्या वतीने उत्स्फूर्त स्वागत

प्रतिनिधी ५ जुलै

खामगाव :

प.पु.श्री आगाशे काका माऊली यांच्या १७ व्या समाधी वर्षापन दिनानिमित्त श्री क्षेत्र बरसाना अमृत नगर येथे दि.०४ व ०५ जुलै २०२६ रोजी विविध धार्मिक कार्यक्रमांचे आयोजन करण्यात आले आहे. शनिवार दि. ४ जुलै २०२६ रोजी दुपारी २ वाजता श्री क्षेत्र बरसाना अमृत नगर येथून पालखी सोहळ्याला प्रारंभ झाला. टाळ मर्दंगाच्या निनादात दिंगबर, दिगंबरा श्रीपाद वल्लभ दिगंबराचा जयघोष करीत ही पालखी जलंब रोड, मादन फ्लॉट, नांदुरा रोड, शाळा क्रं. ६, भगतसिंग चौक, मोहन चौक, फरशी, स्टेट बँकेसमोर, सानंदा निकेतन समोर आली असता सानंदा परिवाराच्या वतीने पालखीचे उत्स्फूर्त स्वागत करण्यात आले. यावेळी माजी आमदार राणा दिलीपकुमार सानंदा, माजी नगराध्यक्ष राणा अशोकसिंह सानंदा, माजी नगराध्यक्ष सौ. अलकादेवी सानंदा, सौ. सवितादेवी सानंदा यांनी पालखीचे पुजन करून दर्शन घेतले. यावेळी सद्गुरु सेवा मंडळ बरसाना यांचे माजी आमदार राणा दिलीपकुमार सानंदा यांचा दुपट व श्रीफळ देवुन सत्कार करण्यात आला. तदनंतर माजी आमदार राणा दिलीपकुमार सानंदा व माजी नगराध्यक्ष राणा अशोकसिंह सानंदा यांनी आकर्षक रथामध्ये

अशोकसिंह सानंदा, माजी नगराध्यक्ष सौ. अलकादेवी सानंदा, सौ. सवितादेवी सानंदा यांनी पालखीचे पुजन करून दर्शन घेतले. यावेळी राष्ट्रवादी काँग्रेस पक्षाचे ज्येष्ठ नेते पंजाबरावदादा देशमुख, राष्ट्रवादी काँग्रेस पक्षाचे तालुका अध्यक्ष मनोज वानखडे, शहर उपाध्यक्ष नरहरी टिकार, संजुभाऊ शर्मा, अशोकबापू देशमुख, सत्यनारायण शर्मा, प्रफुल कुळकर्णी यांच्यासह सद्गुरु सेवा मंडळ बरसानाचे सेवेकरी उपस्थित होते. यावेळी जय गुरु नाना, जय गुरु काका चा जयघोष करण्यात आला.

यानंतर सानंदा परिवाराच्या वतीने पालखीमध्ये सहभागी झालेल्या भाविकांना फराळ पाकीटाचे वितरण करण्यात आले. ही पालखी खामगाव शहरातून मार्गक्रमण करीत असताना या पालखीचे शहरात भाविकांचे वतीने ठिक-ठिकाणी सडा समार्जन करून व रांगोळी काढून स्वागत करण्यात आले.

नवीन श्रमसंहितांमुळे कामगारांना अधिक संरक्षण सुरक्षा - फुंडकर

कामगार संघटनांशी चर्चा करूनच अंतिम नियम !

प्रतिनिधी ५ जुलै

खामगाव:

कामगारांच्या न्याय, सुरक्षितता, सामाजिक संरक्षण आणि हक्कांच्या बळकटी करणासाठी केंद्र सरकारने पूर्वीचे २९ कामगार कायदे एकत्रित करून चार श्रमसंहिता तयार केल्या आहेत. या नव्या श्रमसंहितांमुळे कामगारांना अधिक संरक्षण, सामाजिक सुरक्षा आणि न्याय मिळेल, असा विश्वास राज्याचे कामगारमंत्री आकाश फुंडकर यांनी विधान परिषदेत व्यक्त केला. विधान परिषदेत नियम २६० अंतर्गत कामगार विभागावरील चर्चेदरम्यान विविध सदस्यांनी कामगार योजनांबद्दल कामगार संघटनांशी व्यापक चर्चा करण्याची मागणी केली. त्यास उत्तर देताना मंत्री फुंडकर बोलत होते.

ते म्हणाले की, अनेक दशकांपूर्वीचे २९ कामगार कायदे सध्याच्या औद्योगिक परिस्थितीशी सुसंगत राहिले नव्हते. त्यामुळे त्यांतील विसंगती दूर करून कामगारांचे हित अधिक प्रभावीपणे जपण्यासाठी वेतन संहिता, औद्योगिक संबंध संहिता, सामाजिक सुरक्षा संहिता तसेच व्यावसायिक सुरक्षा, आरोग्य व कार्यस्थळ परिस्थिती संहिता तयार करण्यात आली आहे.

राज्यात या संहितांनुसार नियम तयार करण्याची प्रक्रिया सुरू असून, नियमांचा मसुदा सार्वजनिक सूचना व हरकतीसाठी उपलब्ध करून देण्यात आला आहे.

प्राप्त झालेल्या सर्व सूचना आणि हरकतींचा गांभीर्याने विचार करूनच अंतिम नियम निश्चित

फुटबॉल सामन्यांची मालिका उत्साहात संपन्न

प्रतिनिधी ५ जुलै

मलकापूर :

छत्रपती शिवाजी स्पोर्ट्स क्लब, मलकापूर यांच्या वतीने तालुका क्रीडा संकुल, मलकापूर येथे शालेय खेळाडूसाठी फुटबॉल सामन्यांच्या मालिकेचे उत्साहपूर्ण आयोजन करण्यात आले. आगामी शालेय सुत्रतो मुखर्जी फुटबॉल स्पर्धेच्या पार्श्वभूमीवर खेळाडूंना सराव व स्पर्धात्मक अनुभव मिळावा, तसेच शासनाच्या 'मिशन लक्ष्येध' कार्यक्रमांतर्गत फुटबॉल खेळाचा समावेश असल्याने ग्रामीण व तळागाळातील खेळाडूंना या योजनेचा लाभ मिळावा, या उद्देशाने या स्पर्धेचे आयोजन करण्यात आल्याची माहिती छत्रपती शिवाजी स्पोर्ट्स क्लबचे अध्यक्ष चंद्रकांत साळुंके यांनी दिली.

स्पर्धेचे उद्घाटन सार्वजनिक कावड यात्रा समितीचे अध्यक्ष श्रावणभाऊ पानसरे यांच्या हस्ते झाले. यावेळी ज्येष्ठ फुटबॉलपटू जितेंद्र टप, सूर्यकांत देवराज सर, क्रीडा

मार्गदर्शक स्वनिल साळुंके तसेच फुटबॉल रेफरी जयंत पाटील सर यांची प्रमुख उपस्थिती होती.

स्पर्धेतील उद्घाटनाचा सामना स्कूल ऑफ स्कॉलर्स, मलकापूर व सेंट जोसेफ कॉन्व्हेंट, जळगाव यांच्यात झाला. या सामन्यात सेंट जोसेफ कॉन्व्हेंट संघाने विजय मिळविला. दुसऱ्या सामन्यात तालुका क्रीडा संकुल संघाने सेंट जोसेफ कॉन्व्हेंट संघावर मात केली. तिसऱ्या सामन्यात ईगल फुटबॉल क्लब, मलकापूर यांनी सेंट जोसेफ कॉन्व्हेंट संघाचा पराभव केला. चौथ्या सामन्यात स्कूल ऑफ स्कॉलर्स, मलकापूर संघाने तालुका क्रीडा संकुल संघावर विजय मिळविला. स्पर्धेतील पाचव्या व अंतिम सामन्यात ईगल फुटबॉल क्लब, मलकापूर यांनी सेंट

जोसेफ कॉन्व्हेंट, जळगाव संघाचा पराभव करून शानदार विजय संपादन केला. या स्पर्धेस तालुका क्रीडा अधिकारी प्रशांत मंडले तसेच राज्य क्रीडा मार्गदर्शक जीवन मोहोड यांचे मार्गदर्शन व शुभेच्छा लाभल्या. सामन्यांचे मुख्य पंच म्हणून जयंत पाटील, मा. दानियल आणि अभिलाष चौधरी यांनी उत्कृष्ट कामगिरी बजावली, तर गुणलेखक म्हणून शेख समीर यांनी जबाबदारी पार पाडली. स्पर्धेच्या यशस्वी आयोजनासाठी छत्रपती शिवाजी स्पोर्ट्स क्लबचे अध्यक्ष चंद्रकांत साळुंके, क्रीडा मार्गदर्शक स्वनिल साळुंके, क्रीडा शिक्षक ओम गायकवाड, तसेच जय गाढे, मा. सोहिल आणि शेख समीर यांनी विशेष परिश्रम घेतले.

पंढरपूरसाठी एसटीच्या अतिरिक्त फेऱ्यांची मागणी

संत तुकाराम महाराज उत्सव समितीचे निवेदन

प्रतिनिधी ५ जुलै

खामगाव:

आषाढी एकादशीनिमित्त पंढरपूरला जाणाऱ्या वारकऱ्यांची होणारी गर्दी लक्षात घेता भाविकांच्या सोयीसाठी एसटी महामंडळाने पुरेशा प्रमाणात अतिरिक्त बसफेऱ्या सुरू कराव्यात, अशी मागणी जगद्गुरु संत तुकाराम महाराज उत्सव समितीच्या वतीने करण्यात आली. यासंदर्भातील निवेदन शुक्रवार, ३ जुलै रोजी सकाळी खामगाव आगाराचे प्रमुख पवन टाळे यांना देण्यात आले. निवेदनात आषाढी यांदरम्यान भाविकांची गैरसोय होऊ नये, तसेच प्रवाशांना वेळेवर व सुरक्षित प्रवासाची सुविधा उपलब्ध करून द्यावी, अशी अपेक्षा व्यक्त करण्यात आली. यावेळी जळगाव जामोद येथून नुकतेच खामगाव आगारात रुजू झालेले

आगारप्रमुख पवन टाळे यांचा समितीच्या वतीने सत्कार करण्यात आला.

यावेळी लक्ष्मण मुंढे गुरुजी, दिलीप शेजोळे, धनंजय महाले, योगेश आळशी, अरुण भगत, नाना धंदर, नगेंद्र रोहणकार, अभिनव मुंढे, श्रीकांत टाळे, रोहित जवकार, मेजर सुभाष फेरंग, संतोष घोराडे, संदीप घोंगरे, शरद घोंगले, प्रकाश दुतोंडे, पांडुरंग गायकवाड, नितीन भालेराव, गणेश महाले, प्रल्हाद दुतोंडे, रामकृष्ण धतरकार, अमोल डिवकर, पवन डिवकर, गोपाल मानकर, गोपाल शेलकर, मयूर गायकवाड, महेश राऊत, रवींद्र इंगळे, मोहन पुदाके, विपुल दादोडे, संदीप काळे, गोपाल दुतोंडे आणि विठ्ठल दादोडे यांच्यासह समितीचे पदाधिकारी व वारकरी मोठ्या संख्येने उपस्थित होते.

त्यसनाधीनतेच्या विरोधात युवकांनी समाजाला जागृत केले पाहिजे- प्रा. डॉ. नितीन भुजबळ

प्रतिनिधी ५ जुलै

मलकापूर:

आजच्या काळात व्यसनाधीनता ही मानवी समाजाला लागलेली एक गंभीर कीड आहे. त्यामुळे कुटुंब, समाज आणि राष्ट्राची मोठ्या प्रमाणावर हानी होत आहे. त्यामुळे व्यसनाधीनतेच्या विरोधात युवकांनी पुढाकार घेत समाजामध्ये जनजागृती निर्माण करण्यासाठी प्रयत्न केले पाहिजेत, असे प्रतिपादन प्रा. डॉ. नितीन भुजबळ यांनी केले. येथील जनता कला व वाणिज्य महाविद्यालयात एनसीसी व्यसनमुक्ती अभियानांतर्गत आयोजित कार्यक्रमात ते बोलत होते.

१३ महाराष्ट्र बटालियन, खामगाव, जनता कला व वाणिज्य महाविद्यालय, नूतन विद्यालय, गोविंद विष्णू महाजन विद्यालय यांच्या संयुक्त विद्यमाने दि. ०३ जुलै

सोशलमिडीयाचा विळखा, ऑनलाइन गेमिंग आणि इंटरनेटचा अती वापर ही चिंतेची बाब



रोजी आयोजित कार्यक्रमाच्या अध्यक्षस्थानी प्राचार्य डॉ. सुधीर चव्हाण, प्रमुख मार्गदर्शन स्पोर्ट्स झोन ऑफ मलकापूरचे अध्यक्ष प्रा. डॉ. नितीन भुजबळ उपस्थित होते. सुरुवातीला एनसीसी कॅडेट्सनी शहरातील प्रमुख मार्गावरून व्यसनमुक्ती जनजागृती रॅली काढून नागरिकांना व्यसनाधीनतेचे दुष्परिणाम सांगितले. पत्रके वितरण तसेच वैयक्तिक संपर्काच्या माध्यमातून नागरिकांमध्ये जनजागृती केली.

आपल्या मार्गदर्शनात प्रा. डॉ. नितीन भुजबळ यांनी व्यसनाधीनतेमुळे मानवी आरोग्य, कुटुंब व्यवस्था आणि राष्ट्राच्या विकासावर होणारे विपरीत परिणाम स्पष्ट केले. तसेच तंबाखू, मद्य आणि अमली पदार्थाप्रमाणेच मोबाईल आणि इंटरनेटच्या अतिवापरामुळेही युवा पिढीवर

कुऱ्हाडीच्या हल्ल्यात महिलेची बोटे तुटली

माय-लेकारा हल्ला, गुन्हा दाखल

प्रतिनिधी ५ जुलै

जळगाव

जामोद:

तालुक्यातील टाकळी पारस्कर येथे किरकोळ वादातून एका महिलेसह तिच्या मुलावर कुऱ्हाड व विटने हल्ला झाल्याची घटना घडली. या हल्ल्यात महिलेच्या हाताची दोन बोटे तुटली असून, तिच्या डोक्यालाही गंभीर दुखापत झाली आहे. मुलालाही वीट मारून जखमी करण्यात आल्याची तक्रार असून, या प्रकरणी जळगाव जामोद पोलीसांनी दोषाविरुद्ध गुन्हा दाखल केला आहे.

दिलेल्या माहितीनुसार, फिर्यादी गोदावरी उर्फ सुनिता विजय बावस्कार (३६, रा. टाकळी पारस्कर) यांनी दिलेल्या तक्रारीनुसार, २ जुलै रोजी सार्यकाळी ७वाजण्याच्या सुमारास त्या व त्यांचा मुलगा घरासमोर उभे असताना आरोपी संजय विश्वनाथ बावस्कार हा तेथे येऊन शिवांगी

करू लागला. फिर्यादीच्या मुलाने त्याला विरोध केल्याने दोघांमध्ये वाद झाला. तक्रारीनुसार, वाद सुरू असताना गोदावरी बावस्कार मध्यस्थी करण्यासाठी गेल्या असता संजय बावस्कार याने त्यांना मारहाण केली. त्याचवेळी दत्ता संजय बावस्कार हा हातात कुऱ्हाड घेऊन आला व त्याने फिर्यादीच्या डाव्या हातावर वार केल्याने त्यांच्या हाताची दोन बोटे तुटली. तसेच कुऱ्हाडीच्या दांड्याने डोळ्यावर मारहाण केल्याचा आरोप तक्रारीत करण्यात आला आहे. फिर्यादी खाली पडल्यानंतर आरोपीने त्यांच्या मुलाच्या डोळ्यात वीट मारून त्यालाही जखमी केल्याचे तक्रारीत नमूद आहे. या प्रकरणी संजय विश्वनाथ बावस्कार व दत्ता संजय विश्वनाथ (दोघेही रा. टाकळी पारस्कर) यांच्याविरुद्ध भारतीय न्याय संहिता करम ११८(१), ११५(२), ३५२ व ३(५) अन्वये गुन्हा दाखल करण्यात आला आहे.

हे दैनिक मालक, मुद्रक, प्रकाशक प्रदीप पुंडलिकराव देशमुख यांनी सायरन ऑफसेट प्रिंटर्स एमआयडीसी क्र. २ पोलीस स्टेशन समोर ता. जि. अकोला येथे मुद्रित करून सिटी न्युज सुपरफास्ट कार्यालय श्री छत्रपती शिवाजी महाराज नगर परिषद काम्पलेक्स, रेल्वे स्टेशन समोर खामगाव येथे प्रकाशित केले. ■ मुख्य संपादक : प्रदीप पुंडलिकराव देशमुख ■ संपर्क - 0724-2435573, 2444774 - email- citynewss80@gmail.com, RNI No. - MAHMAR/26/A3072, RRC Helpline No. 8484842135